

प्रेषक,

मुख्य सचिव,  
उत्तरांचल शासन,

प्रेष्य,

- (1) समस्त प्रमुख सचिव/सचिव,  
(कार्यक्रम से सम्बन्धित)
- (2) समस्त विभागाध्यक्ष,  
(कार्यक्रम से सम्बन्धित)

बीस सूत्री कार्यक्रम कार्यान्वयन विभाग

दिनांक : अप्रैल 26, 2005

विषय:- बीस सूत्री कार्यक्रम के अन्तर्गत सभी कार्यक्रमों की समीक्षा करने के सम्बन्ध में।

महोदय,

शासन के संज्ञान में आया है कि बीस सूत्री कार्यक्रम के अन्तर्गत जनपद एवं मण्डल स्तर पर केवल रैंकिंग वाले कार्यक्रमों की समीक्षा की जा रही है, जबकि सभी कार्यक्रमों की समीक्षा की जानी अनिवार्य है। नॉन रैंकिंग से सम्बन्धित विभागों के सचिवों एवं विभागाध्यक्षों द्वारा भी इस ओर ध्यान नहीं दिया गया है। इसी प्रकार मण्डल एवं जनपद स्तर पर भी इसकी समीक्षा नहीं की जा रही है। यह कार्यक्रम अन्य कार्यक्रमों की भांति समयबद्ध कार्यक्रम है। इसमें भी लक्ष्य/पूर्ति सम्मिलित है।

कार्यक्रमों का उद्देश्य वास्तविक गरीबी के अन्तर्गत निर्धनता के अतिरिक्त शिक्षा, स्वास्थ्य, रहन-सहन, सभ्यता एवं संस्कृति आदि का पिछड़ापन है। उसे दूर करने के लिए इस कार्यक्रम को समुचित विस्तार एवं व्यापकता प्रदान की गई है। संक्षेप में यह कहा जा सकता है कि जन सामान्य के सर्वांगीण विकास का यह ऐसा पूर्ण एवं सन्तुलित कार्यक्रम है। अतः इस सम्बन्ध में सम्बन्धित सचिव एवं विभागाध्यक्ष अपने कार्यक्रमों का भली-भांति परिनिरीक्षण कर लें विभाग द्वारा जो प्रारूप निर्धारित किया है उसे अन्तिम रूप देने के लिये बीस सूत्री कार्यक्रम एवं कार्यान्वयन विभाग को उपलब्ध करायेंगे। यदि प्रारूप में संशोधन आवश्यक हो तो संशोधित किये जाय।

क्रमशः .....2/

अतः आपसे अपेक्षा की जाती है कि आपके विभाग से सम्बन्धित कार्यक्रम संलग्न कर प्रेषित की जा रही है। कार्यक्रम से सम्बन्धित कार्य योजना एवं लक्ष्य पूर्ति का विवरण बीस सूत्री कार्यक्रम विभाग को आवश्यक रूप से उपलब्ध करा दे। इसके अतिरिक्त स्वयं अपने स्तर पर प्रत्येक माह गहनता से समीक्षा कर, तथा कार्यक्रम में आने वाली कठिनाइयों का निदान करते हुए सभी प्रकार की व्यवस्था सुनिश्चित करने का प्रयास करे। इसके साथ ही अपने मण्डलीय/जनपदीय अधिकारियों को भी आवश्यक निर्देश प्रसारित करे। जिलाधिकारी/मण्डलायुक्त प्रत्येक माह बीस सूत्री कार्यक्रमों की बैठक में सभी कार्यक्रमों की गहनता से समीक्षा करें ताकि सभी कार्यक्रमों में सफलता प्राप्त की जा सके।

कृपया दिये गये निर्देशों का कड़ाई से पालन सुनिश्चित करने का कष्ट करें।

संलग्न:- यथोक्त।

भवदीय


(डा० आर० एस० टोलिया)  
मुख्य सचिव।

पत्र संख्या : /बी०सू०का०-६/२००५-०६ दिनांकित।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

- (1) निदेशक, बीस सूत्री कार्यक्रम कार्यान्वयन विभाग, उत्तरांचल-देहरादून।
- ✓ (2) निदेशक, राष्ट्रीय सूचना विज्ञान केन्द्र, राज्य एकक, सचिवालय परिसर, उत्तरांचल-देहरादून को Web Site पर लाने हेतु प्रेषित।
- (3) मण्डलायुक्त, गढ़वाल/कुमायूं मण्डल।
- (4) समस्त जिलाधिकारी, उत्तरांचल।
- (5) उप निदेशक, अर्थ एवं संख्या, गढ़वाल मण्डल/कुमायूं मण्डल।
- (6) समस्त अर्थ एवं संख्याधिकारी, उत्तरांचल।

आज्ञा से

  
(अमरेंद्र सिन्हा)  
सचिव, नियोजन,  
उत्तरांचल शासन।